


బవల ముఖాల అద్దం

మొనిమాగి కృం నరసింహారావు, బి.ఎ., ఎల్.టి.



అదీ మా పడకగది ఒక ప్రక్కన పంఠిమండం దానికొకరుగా గోడపైన నిలుపుటద్దం. ఎవరుగా డిస్ట్రాక్టులు మంచానికి ప్రక్కన నేను కుర్చీలో కూర్చుని వ్రాసు కొంటున్నాను. నాకు ఎడమవైపున ఉన్న బల్లపైన పుస్తకాలు కుప్పలుకుప్పలుగా ఉన్నాయి గోడలమీద అయిదారు చక్కని బొమ్మలున్నాయి.

గడియారంలో అప్పటికప్పుడే తొమ్మిదైంది ఆ బల్ల మీద నున్న కాంపోజిషన్ పుస్తకాలన్నీ ఎప్పుడు దిద్దు తానా అని దిగులేసింది అవన్నీ దిద్దేసి మర్నాడు స్విల్లలకు ఇచ్చివేయాలే పట్టడలతో కూర్చుని ఒక్కొక్క పుస్తకమీ దిగటం ప్రారంభించినాను సంవత్సరం పొడుగునా ఇట్లా దిద్దినా మొటివోజున ఏంతప్పులో చివరలోజునా సరిగ్గా అనే తప్పులు మరి ఈ కృషి అంతా ఎందుకో మా అధికారాలకే తెలియాలే వివిధములైన సుక్కలు పెరిగే కొండలు వైద్యులను మందులు చేయటానికి మిక్కిలి ఉపయోగం అనేవ్యాధ్యం దిద్దటం ఎట్లాగా అని అలోచిస్తూ ఉండగా వచ్చింది కాంతం

యోగ పడతాయని కాని కొండలను మందులు చేస్తారని కాదు ఇట్లాగే అవకతవకగా వ్రాస్తుంటారు కుర్ర పంకలు వాటిని సరిచేయటంలో మా ప్రాణాలు హరించుకు పోతుంటవి. గొడవలూ పడుండి వాక్యొన్ని కొద్ది మార్పుతో పూర్తిగా ఆరంభవ్వేలాగున ఎట్లా మారుదామా అని అలోచిస్తూ, అవిడ రావటాన్ని కళ్లతో చూచాను... ..కాంతం వచ్చింది గన్న గోరంతు పొందూరు చీర కట్టుకొని వయ్యాలా క్రిలబాడీస్ వేసుకొన్నది బర్మా ముడి దానిపైన అర్ధచంద్రాకారంగా పూలు.

వచ్చిందన్నమాటే కాని నాగోలలో నేనున్నాను. కుర్రవాడి ఉద్దేశం మొక్కలు మందులు చేయటానికి ఉప

వచ్చి అదానికి ఎదురుగా నిలబడి గాజులూ పమిటా సవరించుకొని ముంగురులు దిక్కుకోటం నేను చూస్తునే ఉన్నా కళ్లతో, కాని మనస్సుమాత్రం వాక్యారచనలో లగ్నం అయి ఉంది.

నావరక చూచి కౌంతం నవ్వింది..... నేను తలొంచు కొని వ్రాసుకొంటున్నాను. తర్వాత ఆవిడ అక్కడే నిల్పాని కుచ్చెళ్లు విడిలించటం నాకు వినిపించింది. నేను తలఎత్తి చూడలేదు. పాడరుకొమాలు ముఖానికి అడ్డుకొని అద్దంలో చూచుకొంటున్నది కౌంతం. నేను ఇవన్నీ కని పెట్టుతున్నా. తలత్తకుండా వ్రాసుకుంటూ ఉండటం మూలాన ఆవిడ “కొత్తదుప్పటి వేశారే పక్కపైన” అన్నది పరుపుకుంక చూస్తూ చిరునవ్వుతో. నేను కలం పుల్ల పళ్లతో కొరుకుతూ, “అవును” అన్నట్లు తలకాయ ఊపాను.

కౌంతం మళ్ళీ అద్దం చూచుకొని లిలకిం దిద్దుకొన్నది. వడ్డాణం తీసి గజ్జలు గలగల లాడించి కటిస్సానందగ్గర కుచ్చెళ్లు నద్దుకొని వడ్డాణం పెట్టుకొని,

“ఏమిటి వ్రాస్తున్నారు” అన్నది.

“ఏముంది? బడిపంతులుచేసే మహాకార్యాలేమన్నయి? కౌంపోజిషన్ పుస్తకాలు దిద్దుకోటం, అమృతాంజనం రాచుకోటం?” అన్నాను విసుగ్గా.

కౌంతం పకాపకౌ నవ్వింది. అయితేనేం నామట్టుకు నేను స్పెల్లింగుతప్పులు దిద్దుతున్నాను. ఫీల్డు స్పెల్లింగు Field ఆ లేక Feild ఆ అని సందేహం తోచి డిక్ సరీ చూస్తున్నాను. ఇంతలో పసిపిల్ల మెసిలి దగ్గింది.

“లేస్తుందికొమాలు, ఇప్పుడే నిద్రపుచ్చి వచ్చా” అన్నది ఆవిడ.

నా కొమాటలు వినిపించినా, నేనేం మాట్లాడలేదు. ఇంతలో కౌంతం మేడ దిగి, వీధితలుపు గళీలుమని వేసి వచ్చి పట్టుమంచందగ్గర నుంచుని పెద్దగా ఆవలించింది. పడుకొంటుందికొమాలు అనుకొన్నాను. కాని ఆమె పడుకోక ఆకోజున చేసిన జిలేబీ శెండిపళ్లెంలా పెట్టు కొని వచ్చి “తిండి” అని బల్లమిదపెట్టి శెండి గుండు చెంబుతో మంచినీళ్లుపెట్టి నావంక చూచి,

“తినరేం” అన్నది.

“అక్కడ పెట్టు” అన్నాను నేను,

కౌంతం మళ్ళీ అద్దందగ్గరకు పోయి ఇంకోసారి స్పర్శ కొని,

“నాబ్రోవ్ చూశారా” అన్నది.

“అబ్బ! ఏమిటి ఏ ప్రశ్నలూ, ఏవూనూ, ఏ బ్రోవ్ సంగతి నాకెందుమా? నన్ను రాసుకోసి” అన్నాను.

“అనా; ఎందుకండీ అంత విసుగు? మీరాతకు నేనేం అడ్డం వచ్చాను. నాబ్రోవ్ ఎక్కడైనా చూశారేమోనని అడిగాను.” అని అంటూ నవ్వింది. నవ్వుతే నవ్విందని నేను మళ్ళీ పుస్తకం తీసుకొని తప్పులు చూస్తుంటే, కౌంతం అక్కడే నుంచుని బ్రోవ్ పమిటకు పెట్టుకొంది.

అప్పటికి నేను దిద్దవలసిన పుస్తకాలు ఇంకా ఇరవై ఉన్నాయి బల్లమిద. ఒక్కొక్కటే తడకదీక్షతో దిద్ది స్తున్నాను. కౌంతం గడియారంవంక చూచి “అబ్బ పడైంది. పడుకోవాలె ఒక్క గడియూనా నిద్రపోతాను. పన్నెండు కొట్టేటప్పటికల్లా రకీమని లేస్తుంది పసిముండ, ఎవరో కొట్టివేసినట్లు” అని స్వగతంకొమాలు ప్రకాశంగా అన్నది. “ఎవరు పడుకోవద్దన్నారు” అన్నాను నేను ఆ మాటలు విని కౌంతం నావంక ఏదో వింతగా చూస్తున్నా నేను గమనించక పురపాలక సభాధ్యక్షుడు చేసేపనులను గురించి వ్రాస్తూ కుర్రాడు “ఈయన ఆరోగ్యవారములో ఉత్సవములు జరుపును పండులను కుక్కలను చంపించును. వోటకోసం తిరుగును” అని వ్రాయటం చూచి వీడి దుంప తెగ. ఇవేనా ఆయన విధులని వ్రాయాలనినవి అని అను కొని, అంతా కొట్టేదామా, లేకపోతే విషయాన్ని గురించి చూడక వాక్యరచనలో ఉండే తప్పులుమాత్రమే దిద్దు దామా అని ఆలోచిస్తూ ఉండగానే కౌంతం నాశన కాలికొచ్చి, “ఇందాక మీరు తెచ్చిన గులాబిపువ్వు ఎక్కడ పెట్టారు” అన్నది.

“అదేం, ఏముండు బల్లమిద పళ్లెంలో కనపడటంలా?” అన్నాను నేను ఆర్పుకుపోయిన గొంతుకతో.

ఎదురుగాఉన్న బల్లమె నున్న పువ్వును తీసుకొంటానికి ఆవిడ నాచుట్టూ తిరిగిపోయింది, అప్పుడే చాకలి ఘడత

విప్పి కట్టడంమూలాలన, చీర, గంజిబిగువున ఉండి నడుస్తుంటే రవరవశబ్దం ఆయింది. ఆవిడ తలకు రాచుకొన్న నూనె సంబంధమైన సువాసన నన్నూ, నా కౌంపోజిషన్ పుస్తకాలనూ ముట్టడేసింది.

శత్రువులు ముట్టడివేసినా, సాధ్యమైనంత వరకు లాంగకపోవటం ధీరలక్షణంగా అని అనుకొంటూ ఉండడంగానే ఆ ఇరవై పుస్తకాలు నావంక చూచినవి. ఆ ఇరవై ఒక్కమారు! విధి నెరవేర్చాలన్నమాటలు చెవులలో రహస్యంగా వినిపించాయి.

౨

ఇంకా పదిహేనుపుస్తకాలున్నవి. తలఎత్తి చూచును గదా, కౌంతం ఇంకా అద్దంముందే నుంచుని, తన సౌందర్యాన్ని చూచుకొని మురిసిపోతున్నది. నేనూ నవ్వుకొన్నాను.

“ఎందుకు నవ్వారు?”

“ఊరికేనే!”

“చెబుచురూ?”

“ఏముంది చెబటానికీ, ఊరికేనే నవ్వాను” అని కలం విదిలించాను.

“అబ్బ! చెప్పరూ, ఎందుకు నవ్వారు?”

“.....”

“అదుగో, మళ్లీ నవ్వుతున్నారు... చెప్పరూ... అంత నవ్వు ఊరికేనే వస్తుందా?”

“చెవటంలా-ఎందుకూ లేదూ, నవ్వొచ్చింది నవ్వాను.”

“.....”

“అబ్బ, ఎందుకమ్మా అంత నవ్వు?”

“ఏంకెప్పేది! ఏంకారణం లేదు.”

“అట్లా కాదు, చెప్పాలే?”

“ఊరికేనే.....”

“ఊ...అల్లాగేం? చెప్పాల...ఊ...తప్పదు...”

“వదులు, కలం వదిలేశెయ్యి”

“వదిలా, చెప్పండిమరి”

“నీ తలలో.....”

“ఆ, తలలో ఏమిటి? ”

“గులాబిపువ్వు...”

“అబ్బ, ఏమిటా విరగబడి నవ్వటం! తలలో గులాబి పువ్వుఉంటే అట్లా నవ్వొస్తుందా?”

“మరేంకెప్పేది, గులాబిపువ్వునుచూస్తే నవ్వొచ్చింది.”

“ఆ, అల్లాగేం, చాలైండి గడుసుదనం, అసలు ఏమిటో ఉంది?” అని అంటూ అద్దంలో చూచుకొని చెంపలు దిద్దుకొంది

“నిజంగా, కౌంతం, ఆ గులాబిపువ్వును జూస్తే నవ్వొచ్చింది.”

“చాలైండి మీ కనిత్వం. చెప్పకపోతే మిమ్మల్ని వ్రాసుకోనివ్వను.”

“కలం వదులు. ఇదిగో ఈ పుస్తకాలు దిద్దినదాకా ఉండు చెబుతాను ”

“అబ్బ! ఇప్పుడు చెప్పాలిసిందే!”

“నీకు కోపంరాదుగదా?”

“కోపంలేదు, తాపంలేదు, చెప్పండి”

“మరీ...గులాబీ...పువ్వు...”

“అబ్బబ్బ, ఏమిటండీ ఆ విరగబడినవ్వటం. దేనికైనా కారణం ఉండాలే?”

“కారణం లేకేం, బ్రహ్మాండమైన కారణం ఉంది”

“చెప్పండిమరి!”

“నీతలలో, ఆ నల్లటిశంఠ్రుకల మధ్యా. .”

“గులాబిపువ్వుంది. ఆదేకాదు మీరంటం?”

“కాదు.”

“ఏమిటి మరి?”

“ఆ నల్లటితుమ్మెద రక్కలవంటి మృదుజై నున్ననే నటువంటి.”

“అబ్బబ్బ, ఏమింటండీగోల, తెలుగులో చెప్పండి.”

“నల్లమేఘాలలో మెరుపు మెరుగున్నది.”

“ఇస్సా, మీ కవిత్వం నాకర్థంగాదు.”

“చెప్పేస్తాను ఉండు. నితలలో ఒక తెల్లజెంట్లుక మెరుస్తున్నది—”

“ఓయబ్బ! ఈమాత్రానికేనా ఇంతనవ్వు. ఏదీ, తీసేద్దా మంటే కనిపించటంలేదే? పోనీయండి నాకేంతవ్వువ?”

“తక్కువ అని కాదు. వృద్ధాప్యం తోంగిచూస్తున్నది.”

“అవునవును, కవిత్వంలో చెప్పాలిస్తానే అంతే.. చాలాండీ, మీకవిత్వమూ మీరూనూ ”

“ఉండు, నేను వ్రాసుకోవాలే ”

3

ఇంకా పద్మాగు పుస్తకాలున్నవి. కౌంతంమట్టుకు అద్దంముందు నుంచోని మళ్ళీ ఇంకోసారి కుచ్చెళ్లు సుద్ద కొని పమిట సవిరించుకొంటున్నది. నేను ఒకసారి పుస్తకాలవంక, మరోసారి, కౌంతంవంకా చూచి తలొంచు కొని దిద్దటం సాగించాను. కౌంతం అల్లగే నిలబడి ఆక్షంలో చూచుకొంటున్నది చెక్కిర్లు విక్కినా గులాబి రంగులో మెరుస్తున్నది చెంపలపైని జాటు కొద్దిగా బారింది తలలో నాలుగైదు జెంట్లుకలు నల్లటి ఆకాశంలో కనబడే మెరుపు తీగల్లాగ మెరుస్తున్నవి. తెల్లటిచీర, బ్రోచీ గులాబిపువ్వు మనోహరంగా ఉన్నవి... సరే... పద్మాగు పుస్తకాలు అరగంటలో దొడ్డామఱుకొన్నాను. ఇంతలో కౌంతం,

“ఏమండోయి” ఆన్నది అద్దంముందు నిలబడిఉండే.

“ఏమిటి?”

“ఇదేమిటి?” ఆన్నది కంపిస్తున్న గొంతుకతో

“ఏమొచ్చింది?”

“ఇలా ఒకమాటొచ్చి అద్దంలో చూశాండీ!”

“అద్దంలో ఏకేం కనబడుతున్నది?”

“మీరు చూశాండీ తెలుస్తుంది.”

“ఏమిటి చూశేది...అద్దంలో ముఖం కనబడుతుంది. నిముఖం నాకేం కొత్తది కాదు.”

“అదిగాడండీ, చూశాండీ ఏదో, . తమాషాగానే ఉంది ఇందాకటినుంచీ లేదా ఇప్పుడిల్లా కనపడటం ఏమిటి!

“ఎల్లా కనపడుతున్నది? ఊరికే ఏదో పెంతావు ...నాటకం! నావ్రాతను వచ్చింది ఇంతమా?” అని తలెత్తి చూస్తున్నగాదా కౌంతం వింతగా చూస్తున్నది అగ్రంకం. అటుజరిగి ఇటుజరిగి ఏమిటో పక్షిచ్చున్నది నేను ఎర్రసిరా కలం బల్లమీద పెట్టి,

“ఏమిటి అదీ! అన్నాను ”

“ఏమిటోనండీ రెండుముఖాలు కనిపిస్తున్నాయి!”

“రెండుముఖాలా?”

“అవును రెండుముఖాలు!”

“నిజంగా?”

“మీరు వచ్చి చూశాండీ నామాట అబద్ధమైతే”

అన్నది. సరే, ఏమిటో సంగతి చూద్దామని తేచి వెళ్లి అద్దం ముందు నిలబడ్డాను కౌంతం, “చూశాండీ నామాట అబద్ధమైతే” అని నాకు చెప్పి తాను ఒక్కదగ్గర కళ్ళింది. నేను అద్దంముందు నిలబడి చూశాను ఏం విచిత్రం కనబడ లేదు. చోటు మార్చి అటూ ఇటూ జరిగి నుంచోని, ముందు కళ్ళి వెనక్కెళ్ళి అన్నివిధాల చూశాను ఎక్కడా నాకు ముఖాలు కనిపించలేదు ఇంతలో కౌంతం బల్లదగ్గర జేరి పుస్తకాలు బొత్తిగా పెట్టేసి, కలం స్టాండులోపెట్టి, సిరా బుడ్డివైన మాత పెడుతున్నది నేను చూసేసరికి

“ఊ, తెలిసిందిలే వెళ్లు.”

“ఏమిటి తెలియటం, కనపడలా రెండుముఖాలా?”

“ఉహూ, కనపించలేదు. నాముఖమే నాకు కనిపించింది ”

“అచ్చంగా ఒక్కమొగమే! బాగా చూశాండీ?”

“చాలే, చాలించు నాటకం ”

అని వినుగ్గా అని మళ్ళీ కుర్చీలో కూలబడి పుస్తకం తీసి తప్పులు దిద్దిటం సాగించాను

౪

“ఏమిటండీ...మీకు కనబడకపోవటం నాకళ్లకేమైనా
—ఏదీ చూడనియండి మళ్ళీ” అంటూ కౌంతం అద్దం
ముందుకు పోయి నిలుచున్నది.

“అదేమిటండీ, రెండుముఖాలూనూ, విడివిడిగా కన
బడుతూ ఉంటేనే,” అని కౌంతం తెల్లపోయి చూడడం
చూశాను నేను. అముఖ కవళికలు ఆ ముంగురుల చలనం
ఆపి, నిజం చెప్పేమనిషి కున్నట్టే ఉన్నవి. భయం ఆమె
కళ్లలోనుంచి తొంగిచూస్తున్నది. నేనూ కొంచెం భయ
పడ్డాను. తన నీడను చూచి భయపడటం, తననీడలో రెండు
ముఖాలు కనబడటం ఏదో చెడ్డలక్షణం అని చిన్నప్ప
డెక్కడో చదివిన జ్ఞాపకం. అందుకని నాకూ కొంచెం
భయంవేసి,

“ఏమిటి నిజంగా రెండుముఖాలు బాగా కనిపిస్తుందా?”

“ఇక్కడ సంచుని చూడండి మీరు. నామాటలు
అబద్ధం అయితే అవిగో, ముఖాలు—ఒకటి—రెండూ—
విడివిడిగా కనుపిస్తూ ఉంటేనే” అన్నది.

నాకు ఎవో సిచ్చిణ్ణులు పోయినవి ఒకక్షణంలో.
ఇదేమైనా నిజంగా చెడ్డలక్షణమా, లేకపోతే అద్దంలో
ఏమైనా చెడ్డ స్పిటిట్స్ దూరి ఇల్లా అల్లరిపెడుతున్నాయా?
అనిపించింది. అప్రయత్నంగా లేచి కెళ్లి అద్దం ముందు
కౌంతం జెనకాలె సంచున్నాను.

చూశారా రెండుముఖాలు. నామాట అబద్ధం అంటిరే!
నాకు భయమేస్తున్నదండీ, అంటూ కౌంతం జెనక్కు
జరిగింది నాకు దగ్గరసాగా.

అహ! రెండుముఖాలు ఏవీ అని నేను ఒకఅడుగు
ముందుకు జరిగాను చూద్దామని.

కనపడటంలా అన్నది కౌంతం.

నీముఖం ఆన్నాను నేను కోపంతో.

అవును, సెంబర్టూ, మీ మొఖం అన్నది కౌంతం

జెనక్కు విరగబడి నవ్వుతూ—

వౌ ము ఖ్య వి ష యం

వ్యాసరచకులంతా తమవ్యాసాల్ని బహుక్లుప్తంగా పుట కొకప్రక్కచొప్పన
నాల్గుపుటలకి మించకుండా వ్రాయాలి. మాచే నిరాకరింపబడిన వ్యాసాల్ని త్రిప్పి పంప
జాలము. కావున వ్యాసరచకులు తమవ్యాసములయొక్క ప్రతి నొక్కొక్కదానిని తమ
వద్ద యుంచుకొనవలెను.

అనువాదములుగాని, అనుకరణములుగాని యామోదకరములు కావు.
వ్యాసములన్నియు స్వపోలకల్పితములై వుండాలి.